

ആദിവാസി പുനരധിവാസ മേഖലയിലെ ടൂറിസം പദ്ധതി

87(393) ശ്രീ വി. ശശി: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) അട്ടപ്പാടിയിലെ വരടിമല പുനരധിവാസ മേഖലയിൽ ആദിവാസികളെ പുനരധിവാസിപ്പിക്കുന്നതിന് പദ്ധതിയുണ്ടോ; ഇവിടെ ഫാമിംഗ് സൊസൈറ്റി ടൂറിസം പദ്ധതി നടപ്പാക്കുന്നതിന് പട്ടികവർഗ്ഗ വകുപ്പ് അനുമതി നൽകിയിട്ടുണ്ടോ?

പദ്ധതിയില്ല.. സംഘത്തിന്റെ കീഴിലുള്ള ഫാമുകളിൽ ഫാം ടൂറിസം പദ്ധതി നടപ്പാക്കുന്നതിനായി 21-8-2018-ലെ ജി.ഒ.(ആർ.ടി.) നമ്പർ 978/2018/പ.ജ.പ.വ.വി.വ. സർക്കാർ ഉത്തരവ് പ്രകാരം ഭരണാനുമതി നൽകിയിട്ടുണ്ട്.

(ബി) ആദിവാസികളുടെ പുനരധിവാസത്തിനും കൃഷിക്കും അനുവദിച്ച ഭൂമിയിൽനിന്ന് അവരെ ഒഴിപ്പിച്ച് പ്രസ്തുത ഭൂമി ടൂറിസം പദ്ധതിക്ക് ഉപയോഗിക്കുന്നതിന് എന്തെല്ലാം തടസ്സങ്ങളുണ്ടെന്ന് വ്യക്തമാക്കുമോ?

പട്ടികവർഗ്ഗക്കാർക്ക് കൃഷിയ്ക്കും പുനരധിവാസത്തിനും അനുവദിച്ച ഭൂമിയിൽ നിന്നും അവരെ ഒഴിപ്പിച്ച് ഭൂമി ടൂറിസം പദ്ധതിക്ക് അനുവദിക്കുവാൻ തീരുമാനിച്ചിട്ടില്ല/തീരുമാനിക്കില്ല.

(സി) അട്ടപ്പാടിയിൽ വിദ്യാധിരാജ ട്രസ്റ്റ് ആദിവാസി ഭൂമി കയ്യേറിയതായി പരാതി ലഭിച്ചിട്ടുണ്ടോ; എങ്കിൽ ഇതിന്മേൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ?

പരാതി ലഭിച്ചിട്ടില്ല.

പട്ടികജാതി / പട്ടികവർഗ്ഗ വിഭാഗങ്ങൾക്കായുള്ള ചികിത്സാ സഹായം

88 (394) ശ്രീ. എം. രാജഗോപാലൻ: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി/പട്ടികവർഗ്ഗ വിഭാഗങ്ങൾക്കായുള്ള ചികിത്സാ സഹായത്തിനുള്ള അപേക്ഷ ഓൺലൈൻ വഴി മാത്രമാക്കിയത് പുനഃപരിശോധിക്കുമോ?

പട്ടികജാതി വികസന വകുപ്പിൽ ബഹു. എം.പി.-മാർ, എം.എൽ.എ.- മാർ, ജില്ലാ പഞ്ചായത്ത് പ്രസിഡന്റുമാർ എന്നിവർ നേരിട്ട് സ്വീകരിക്കുന്ന

അപേക്ഷകളിൽ തുടർനടപടികൾ സ്വീകരിക്കുന്നുണ്ട്. പട്ടികവർഗ്ഗ വിഭാഗങ്ങൾക്കുള്ള ചികിത്സാ ധനസഹായത്തിനുള്ള അപേക്ഷ ഓൺലൈൻ വഴിയാക്കിയിട്ടില്ല. അപേക്ഷകൾ നേരിട്ട് സ്വീകരിച്ച് അതിൽ തുടർ നടപടികൾ സ്വീകരിക്കുകയാണ് ഇപ്പോൾ ചെയ്യുവുന്നത്.

(ബി) മുഖ്യമന്ത്രിയുടെ ദുരിതാശ്വാസനിധിയിൽനിന്നും ചികിത്സാ ധനസഹായം അനുവദിക്കുന്നതിന് വേണ്ടി അപേക്ഷ സ്വീകരിക്കുന്നത് പോലെ പട്ടികജാതി/വർഗ്ഗ വിഭാഗങ്ങളിൽ നിന്നും എം.എൽ.എ.-മാർ മുഖേന നേരിട്ട് അപേക്ഷ സ്വീകരിക്കുന്നതിന് നടപടി സ്വീകരിക്കുമോ?

നിലവിൽ പട്ടികജാതി-പട്ടികവർഗ്ഗ വിഭാഗങ്ങളിൽ നിന്നുള്ള ചികിത്സാ ധനസഹായത്തിനായി ബഹു.എം.പി.-മാർ, എം.എൽ.എ.-മാർ, ജില്ലാ പഞ്ചായത്ത് പ്രസിഡന്റുമാർ മുഖേന നൽകുന്ന അപേക്ഷകൾ സ്വീകരിച്ച് തുടർ നടപടികൾ സ്വീകരിച്ചുവരുന്നുണ്ട്.

ഭൂമി വിലയ്ക്ക് വാങ്ങി നൽകുന്ന പദ്ധതി

89 (395) ശ്രീ. ഡി. കെ. മുരളി: താഴെക്കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) തിരുവനന്തപുരം ജില്ലയിൽ ഭൂരഹിതരായ 14 പട്ടികവർഗ്ഗക്കാർക്ക് ഭൂമി വിലയ്ക്ക് വാങ്ങി നൽകുന്ന പദ്ധതി പ്രകാരം 2 ഏക്കർ 60 സെന്റ് ഭൂമി വിലയ്ക്ക് വാങ്ങി നൽകുന്നതിന് ജനകീയ കമ്മിറ്റി കൈക്കൊണ്ട തീരുമാനത്തിനെ തുടർന്നുള്ള നടപടി എന്തായി എന്നറിയിക്കാമോ?

തിരുവനന്തപുരം ജില്ലയിൽ ലാന്റ് ബാങ്ക് പദ്ധതി പ്രകാരം കണ്ടെത്തിയതും ജില്ലാതല സൂട്ടിണി കമ്മിറ്റി അംഗീകരിച്ചതുമായ 2.63 ഏക്കർ ഭൂമിക്ക് 15-2-2021-ൽ ചേർന്ന പർച്ചേസ് കമ്മിറ്റി വില നിർണ്ണയം നടത്തി, SLEC-യുടെ അംഗീകാരത്തിന് നൽകുവാൻ തീരുമാനിച്ചിട്ടുണ്ട്.

(ബി) ജനകീയ കമ്മിറ്റി തീരുമാനം എടുത്തത് എന്നാണ്?

3-2-2020-ൽ.

(സി) ഇതുസംബന്ധിച്ച ഫയൽ ഇപ്പോൾ ഏത് ഓഫീസിലാണ് ഉള്ളതെന്ന് ഫയൽ നമ്പർ സഹിതം അറിയിക്കാമോ?

തിരുവനന്തപുരം കളക്ടറേറ്റിലെ LA സെക്ഷനിൽ. ഫയൽ നമ്പർ - K17-330212/21.